




Урачыстасць Найсвяцейшай Панны Марыі Вастрабрамскай, Маці Міласэрнасці, прыпадае на 16 лістапада. Мы дзеці гэтай зямлі, на якой у пілігрымцы веры, а таксама ў штодзённых сямейных ці прафесійных праблемах нас суправаджае Найсвяцейшая Панна Марыя – Маці Міласэрнасці, таксама вядомая як Маці Вастрабрамская.

у

жо столькі пакаленняў Яна суправаджае людзей гэтай зямлі, суправаджае наш лёс і жыццёвыя шляхі, а таксама вандроўкі па дарогах свету. І ў цяперашняй складанай сітуацыі, калі многія людзі па розных прычынах разбягаюцца па свеце, часта новае жыццё яны пачынаюць будаваць з Ёю – Марыяй Вастрабрамскай, якая з’яўляецца для іх знакам надзеі. Марыя – гэта вялікі дар неба, дзякуючы якому мы адчуваем сябе ў бяспецы і спакоі, асабліва калі ўсклікаем з простаай верай і мовай нашага сэрца: “Слаўся, Каралева, Маці Міласэрнасці, жыццё, уцеха і надзея наша, слаўся”.

†

Мы называем Марыю Маці Міласэрнасці не толькі таму, што Яна была ўнікальным і непаўторным чынам адорана міласэрнасцю і ласкай, што дала свету Езуса, у якім мы бачым міласэрны твар Айца. Марыя з’яўляецца Маці Міласэрнасці яшчэ і таму, што нястомна заступаецца за нас, сваіх усынаўлёных дзяцей, для кожнага просячы ў свайго Сына патрэбныя ласкі і дары. Просячы найвялікшую ласку міласэрнасці, якой Бог можа адарыць кожнага чалавека.

Клапоцячыся пра нас, Марыя выконвае завет Езуса Хрыста. І гэтая праўда ўтрымліваецца ў тытуле Маці Міласэрнасці. Марыя, перш за ўсё, дапамагае нам ісці шляхам веры, дапамагае быць паслухмянымі волі Айца. Аднак не забываецца і пра паўсядзёчныя зямныя справы. Як Маці яна жадае лепшага для сваіх дзяцей – нашага збаўлення. Марыя пражне, каб мы скарысталіся справай Яе Сына Езуса Хрыста. Таму

прамаўляе да кожнага: “Няхай Езус будзе ляркарствам ад вашых праблем! Толькі Ён можа выратаваць вас! Толькі Ён можа вам дапамагчы!”.

Выява Маці Божай Вастрабрамскай паказвае, колькі намаганняў трэба прыкласці, каб

З клопату аб нашым збаўленні Марыя не выконвае кожную людскую просьбу. Яна заўсёды выслухвае нас, але не заўсёды дае тое, пра што просім. Як любая мудрая маці, якая не дасць дзецям усяго. Але Яна робіць гэта для нашага добра. Часам людзі скардзяцца: “Я столькі прасіў, маліўся Ружанцам, хадзіў на навэнны – і нічога! Я не веру ў дапамогу Марыі!”. Але гэты бунт ці шкадаванне паходзяць ад неразумення, бо Марыя, перш за ўсё, жадае нашага збаўлення і ўсімі сіламі імкнецца да яго. Яна робіць усё, каб мы прынялі, што мэта нашага жыцця – збаўленне, а не толькі лепшае здароўе ці самаадчуванне, або вырашэнне нейкай цяжкай і безнадзейнай справы.

Часам Багародзіца дапускае цяргпенне дзеля добра чалавека. Калі ў Фаціме Люцыя папрасіла Марыю ацаліць многіх хворых, Яна адказала: “Некаторых Я вылечу, а некаторых – не. Хай яны спачатку перамяняцца, няхай папросяць прабачэння за свае грахі”.



Мы павінны памятаць, што неаднаразова пакутуем з-за сябе, таму што сапсавалі сваё жыццё. Часта ў такіх сітуацыях няма адзінага рашэння. Патрэбна дапамога Марыі і час, каб укласці ўсё назад.

Перажываючы ўрачыстасць галоўнай апякункі Гродзенскай дыяцэзіі, просьба Марыю, Маці Міласэрнасці, “якая мае трон у Вострай Бране”, каб прывяла кожнага з нас да Хрыста, у якім наша збаўленне!